

İnqilabın Rəhbəri zərərçəkmişlərin problemləri mövzusunda keçirilmiş iclasda iştirak etdi - 20 /Nov/ 2017

Həzrət Ayətullah Xamenei zəlzələdən ziyan görmüş bölgələrə baxış keçirdikdən sonra əyalət və yerli idarə rəhbərlərinin, habelə hərbi və polis qüvvələrinin komandirlərinin iştirakı ilə təşkil edilmiş iclasda səlahiyyətli şəxslərin Kermənşah əyalətinin zəlzələdən ziyan görmüş əhalisinin qarşısında çox ağır vəzifələr daşdıqlarını dedi: “Hal-hazırda ən mühüm prioritet zəlzələ qurbanlarının evlə təmin edilməsi məsələsi, dağılmış və zərər görmüş bölgələrin bərpaşdırılmasıdır. Bütün işlər müxtəlif hərbi və qeyri-hərbi qurumların dəstəyi ilə, habelə mərkəzləşdirilmiş idarəetmə sistemi, yüksək səy və tələb olunan əməli sürətlə həyata keçirilməlidir”.

O vurğuladı ki, zərərçəkmiş insanlar görülən işlərdə irəliləməni hiss etməlidirlər: “Bu zəlzələdə xəsarət almış bölgələrin sahəsi böyükdür. Sərpəl-e Zəhab və bəzi digər şəhərlərə daha ciddi xəsarətlər dəysə də, bəzi kəndlər var ki, tamamilə dağılıb ki, bu da böyük bir hadisədir”.

İslam İnqilabının Rəhbəri zəlzələ qurbanlarının üzləşdikləri faciə və çətinliklərə işarə edərək dedi: “Biz özümüz zəlzələ faciəsinə mərz qalmadığımız üçün bəlkə də zəlzələ qurbanlarının faciəsini dərk etmirik. Dünənə qədər öz ailələri ilə birlikdə bir mənzildə rahat yaşayan insanlar bir anın içində həyatlarından məhrum olmuş və indi soyuq fəsilə onların bütün həyatları bir çadırla məhdudlaşmışdır”.

Həzrət Ayətullah Xamenei vurğuladı ki, üzərimizə düşən vəzifələrin əhəmiyyətini dərk edərək birməyimiz üçün bu hadisənin böyüklüyünün fərqi nəzərə alınmalıdır: “Zəlzələ tipli hadisələrdə tələb olunan işlərdən biri elə ilk saatlarda xilas etmə işlərinin həyata keçirilməsidir. Ordu, Sepah və Polis qüvvələrinin vaxtında etdiyi müdaxilə sayəsində bu regionda xilas etmə işləri qənaətbəxş səviyyədə həyata keçirilmişdir”.

O vurğuladı: “Zəlzələyə məruz qalmış bəzi bölgələrdə apardığımız müşahidələrə əsasən və ziyan dəymiş bölgələrin genişliyini nəzərə alaraq deməliyik ki, əgər ilk saatlarda xilas etmə tədbirləri sürətlə həyata keçirilməsəydi, heç şübhəsiz ki, tələfatlar indikindən bir neçə dəfə çox olardı”.

İslam İnqilabının Rəhbəri Bəm zəlzələsi vaxtı səlahiyyətli şəxslərlə keçirdiyi çoxsaylı iclaslara işarə edərək dedi: “Bu iclasların ardınca təbii fəlakətlərə elə ilk anlarda müdaxilə etməsi üçün Bəhranın İdarə Edilməsi Komissiyası yaradıldı”.

Həzrət Ayətullah Xamenei təbii fəlakətlər zamanı yardım məsələsinin xilas etmədən sonra gələn ən mühüm məsələlərdən olduğunu dedi: “Yardım məsələsində də sürət tələb olunsa da, o, təcili və tamamlanan deyil. Çünki bütün zaman mərhələlərində özünəməxsus sahələrə malikdir”.

O vurğuladı: “Zəlzələ kimi bir hadisədə yardımın ilkin mərhələlərində yemək, su, məişət imkanları və geyim kimi təcili ehtiyacların təmin edilməsi diqqət mərkəzində olur. Ancaq bu mərhələlərdən sonra ən mühüm mərhələ şəhər və kəndlərdəki dağıntıları toplamaq, daha sonra həyata keçirilməsi çox zəruri olan mənzil təminatıdır ki, bu da böyük və çətin işdir”.

İslam İnqilabının Rəhbəri bildirdi ki, zərərçəkmiş insanların evlərinin tikilməsi, habelə istilik sistemlərinin təmin



دفتر مقام معظم رهبری
www.leader.ir

edilməsi sahəsində sürətlilik zəruridir: “Bu ağır məsuliyyəti yerinə yetirmək üçün mərkəzləşdirilmiş idarəetmə sistemi lazımdır”.

Həzrət Ayətullah Xamenei aidiyyatı şəxslər, xüsusilə hadisə baş verdiyi andan ciddi cəhdlə əməli fəaliyyətə keçmiş qurum və təşkilatlara çəkdikləri zəhmətlərə görə təşəkkür etdi: “Aidiyyəti şəxslərin gündəliyində idarəetmənin mərkəzləşdirilməsi işi ilə yanaşı, əzmkar fəaliyyət, işlərin fasiləsiz davam etdirilməsi və sürətlilik məsələləri də yer almalıdır”.

Materialdan istifadə edərkən WWW.LEADER.IRsaytına istinad zəruridir